

15 ta' Jannar, 1945.

Innhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L. A. Camilleri, LL.D.

Maria Sammut *versus* Giorgio Zerafa et.**Bejgħ — Fond Komuni — Likwidazzjoni —****Azzjoni Rivendikatorja.**

Meta wiehed ibiegħ il-kwoti kollha ta' fond għal-nom tad-diversi proprjetarji, ma ikunz qiegħed ibiegħ wakdu fond komuni, u għalkhekk, min jippretendi li jrivendika l-kwota tiegħu hekk mibjugħa mhuz obligat qabel rejn jitlob il-likwidazzjoni ta' dik il-komunjoni.

Meta f'kuntratt ta' bejgħ persuna tidher bhala venditriċi obligata b'dak il-kuntratt, limitatament għall-kwota tagħha, ma jistax jingħad illi dak il-kuntratt, fil-konfront tagħha, huwa tali li "neque prodest neque nocet".

Jekk f'kuntratt ta' bejgħ jew determinati u aċċettati l-kwoti tad-diversi vendituri, ma jistgħux il-kontraenti "ope exceptionis" jikkontrastaw il-kwoti minnhom stess stabbiliti u aċċettati.

Il-Qorti — Rat iċ-ċitazzjoni quddiem il-Prim'Awla tal-Qorti Civili tal-Maestà tar-Re, li biha l-attriċi, wara li qalet illi b'kuntratt għand in-Nutar Angelo Cachia fil-5 ta' Lulju 1938 l-imsemmi Giorgio Vella, missierha, biegh lill-imsemmi Giorgio Zerafa l-utili dominju perpetwu tal-foru bl-abitazzjoni miegħu li qiegħed il-Marsa, Azzopardi Street, nri. 88 u 89 (il-lum 32 u 34), sugġett għaċ-ċens perpetwu ta' £4. 5. 0 fis-sena, u sugġett għas-servitju tat-twieqi lejn bini ta' hadd iehor u għall-komunjoni tal-bir ma' proprjetà oħra, minn hwejjeg oħra liberu u frank; u li dina l-proprjetà kienet tappartjeni in kwantu għal nofs indiviż lill-konvenut Giorgio Vella u in kwantu għan-nofs indiviż l-iehor lilha u lil hutha Rosaria, Giorgio, Francesco u Publio, ahwa Vella, ilkoll ulied l-istess Giorgio Vella, f'partijiet ugwali; u li b'kuntratt fuq imsemmi l-istess Giorgio Vella biegh għan-nom tiegħu proprju n-nofs indiviż li kien jappartjeni lilu, u biegh in-nofs indiviż l-

iehor bhala legittimu rappreżentant ta' l-imsemmijin uliedu, li gew fil-kuntratt indikati bhala minuri u bl-awtorizzazzjoni tas-Sekond'Awla ta' din il-Qorti; u li li izda kienet maggjo-renni; talbet illi jiġi dikjarat u deċiż illi non ostanti l-kuntratt fuq imsemmi, id-deċima parti indiviża ta' l-utili dominju perpetwu tal-fond imsemmi huwa ta' proprjeta' tagħha, u li tiġi pronunzjata r-rizoluzzjoni ta' l-istess kuntratt fuq imsemmi in kwantu jirrigwarda l-imsemmija decima parti indiviża ta' l-utili dominju fuq imsemmi li tappartjeni lilha, għall-finijiet kollha tal-liġi u in ispeċje għall-finijiet ta' l-art. 263B, tal-Liġijiet ta' l-Organizzazzjoni u Proċedura Ċivili; bl-ispejjeż, kompriżi dawk tal-protest tal-24 ta' Diċembru 1943;

Omissis;

Rat is-sentenza mogħtija mill-Prim'Awla tal-Qorti Ċivili tal-Maestà tar-Re fil-5 ta' Ottubru 1944, li biha giet respinta l-eċċezzjoni ta' l-intempestività ta' l-azzjoni, bl-ispejjeż kontra l-konvenuti; wara li dik il-Qorti kkunsidrat;

Illi b'din il-kawża l-attriċi qiegħda l-ewwelnett titlob id-dikjarazzjoni li hija proprjetarja ta' decima parti indiviża tal-fond in kwistjoni għaliex hija wahda mill-hames werrieta ta' omniha Carmela Vella, u dak il-fond kien jiffornja parti mill-komunjoni ta' l-akkwisti bejn l-imsemmija omniha u missierha, il-konvenut Giorgio Vella; u mbagħad, bhala konsegwenza ta' dik id-dikjarazzjoni, qiegħda titlob ukoll li jiġi dikjarat rizolut il-kuntratt tal-bejgħ ta' l-istess fond magħmul mill-imsemmi Giorgio Vella għan-nom tiegħu proprju għan-nofs indiviż, u bhala legittimu rappreżentant ta' l-imsemmijin hames uliedu, bl-awtorizzazzjoni tas-Sekond'Awla ta' din il-Qorti, għan-nofs l-iehor indiviż, in atti Angelo Cachia tal-5 ta' Lulju 1938, in kwantu dak il-bejgħ jirrigwarda l-imsemmija decima parti indiviża ta' l-istess fond, billi hija tgħid illi meta sar dak il-begħ hija ma kienetx allura minorenni;

Illi huwa veru li d-dikjarazzjoni fuq imsemmija ma tistax tiġi mogħtija qabel il-likwidazzjoni tal-komunjoni ta' l-akkwisti fuq imsemmija, kif irrilewaw il-konvenuti; izda fil-fattispeċje ma jistax jingħad illi ma hemmx likwidazzjoni tal-komunjoni ta' l-akkwisti ġa eżistenti bejn l-imsemmijin Carmela

Vella u l-konvenut Giorgio Vella, ġenituri ta' l-attriċi, għaliex jirrizulta mill-inventarju in atti Micallef De Caro, li kopja awtentika tiegħu tinsab fi-attijiet tas-Sekond'Awla ta' din il-Qorti (idgriet numru 54 ta' l-1937), illi dik il-komunjoni kienet biss komposta mill-fond imsemmi f'ċ-ċittazzjoni u minn mezzanin iehor numru 80 fi-istess Azzopardi Street, il-Marsa, sogġetti flimkien għaċ-ċens perpetwu ta' £5. 12. 6 fis-sena, u flimkien kapaci jagħtu kera ta' £32 fis-sena, u kien hemm a kariku ta' dik l-istess komunjoni żewġ djun, wiebeġ ta' £100 lejn Giuseppe Jacono u l-iehor ta' £212 lejn Giuseppe Scialuna;

Rat in-nota ta' l-appell tal-konvenut Giorgio Zrafa, u rat il-petizzjoni tiegħu, fejn talab li s-sentenza fuq imsemmija tiġi revokata, u tiġi milqugħa l-eċċezzjoni minnu mogħtijs, u hekk jiġi liberat mill-osservanza tal-gudizzju, bl-ispejjeż taż-żewġ istanzji;

Omissis;

Rat in-nota ta' l-appell tal-konvenut Giorgio Vella, u rat il-petizzjoni tiegħu fejn talab ir-revoka ta' dik is-sentenza, billi tiġi milqugħa l-eċċezzjoni ta' l-intempestività minnu mogħtijs.....;

Omissis;

Ikkunsidrat;

Illi b'kuntratt..... Fuq l-istess kuntratt giet indikata l-provenjenza tal-fond mibjugħ..... Mid-dokument eżibit fil-fol. 18 tal-proċess irrizulta li l-attriċi appellata twieldet fit-30 ta' Ottubru 1918, u għalhekk, meta sar il-kuntratt jiġifieri fil-5 ta' Lulju 1938, hija kellha dsatax-il sena magħluqa, u ma kienetx minuri bħal ma gie dikjarat fil-kuntratt;

Ikkunsidrat;

Illi fuq il-fatti fuq miġjubin jinsabu bażati t-talbiet ta' ċittazzjoni, li jikkonsistu..... Kontra dawn it-talibet iż-żewġ appellanti, in linea preliminari, opponew l-eċċezzjoni ta' l-intempestività u talbu l-liberazzjoni tagħhom mill-osservanza tal-gudizzju, billi l-likwidazzjoni ta' l-akkwisti bejn l-appellant Vella u martu Carmela ma gietx likwidata u maqsuma;

Ikkunsidrat;

Illi l-Ewwel Qorti, bis-sentenza tagħha tal-5 ta' Ottubru 1944, emdat dik l-eċċezzjoni tal-konvenuti, bl-ispejjeż kontra tagħhom, u kontra dik is-sentenza gie magħmul dan l-appell;

Ikkunsidrat;

Illi f'dan il-każ mhumiex applikabili d-dottrina u l-gurisprudenza citati fis-sentenza ta' din il-Qorti tal-17 ta' April 1944, fil-kawża "Chircop vs. Portanier", għar-raġunijiet hawn taħt miġjuba:—

a) Għaliex f'dan il-każ l-appellant Vella ma bieghx il-fond kollu bhala haġa tiegħu, iżda huwa biegh, u l-appellant Zerafa xtara, decima parti ta' dak il-fond bhala spettanti lill-attriċi appellata, u din bl-ipoteka ta' lwejjigħa għamlet tajjeb favur ix-xerrej għal paċifiku possess u tgawdija ta' dik il-porzjoni li fl-isem tagħha giet mibjugħa;

b) Għaliex, sakemm dak il-kuntratt ta' bejgħ jibqa' kif inhu, l-attriċi tidher obligata għal dak li hemm fiha, limitatament għall-porzjoni fuq imsemmija, u mhux, kif isostnu l-appellanti, terza persuna li fil-konfront tagħha dak il-kuntratt "neque prodest neque nocet";

c) Għaliex la darba bil-kuntratt fuq imsemmi giet indikata l-porzjoni li kellha l-attriċi mill-fond mibjugħ, u dik l-indikazzjoni giet aċċettata mill-kontraenti, ma jistgħux huma "ope exceptionis" jikkontrastaw dik il-porzjoni minnhom stabbilita u aċċettata;

Ikkunsidrat;

Illi għalkemm l-inventarju ma jistax jittiehed bhala likwidazzjoni, iżda f'dal-każ huwa evidenti mid-dikjarazzjoni ta' l-appellant Vella li huwa ma għandux krediti kontra l-komunjoni, u għalhekk il-likwidazzjoni mhix neċessarja f'dan il-każ, għax ikunu qegħdin isiru spejjeż inutili ta' aggravju lill-partijiet;

Ikkunsidrat;

Illi għalhekk l-appelli mressqin mill-appellanti Vella u Zerafa ma jisthoqqilhomx jiġu milqugħa;

Għaldaqsekk;

Tirrespingi l-appell tal-konvenut Vella bl-ispejjeż kontra

tiegħu, u dak tal-konvenut Zerafa, bl-ispejjeż kontra tiegħu, u tikkonferma s-sentenza mogħtija mill-Prim'Awla tal-Qorti Ċivili tal-Maestà tar-Re fil-5 ta' Ottubru 1914.
